



राजस्थान रॉयल्स के मैच में संजू सैमसन और जॉस बटलर के बीच 148 रनों की साझेदारी तोड़ने के लिये कप्तान ड्रुप्लेसिस को ग्लेन मैक्सवेल से गेंदबाजी करानी चाहिये थी।

- मोहम्मद शमी

भारतीय गेंदबाज, आरसीबी की हार पर बोलते हुए।



खेल जगत

आज का खिलाड़ी



रमा ठाकुर

हिमाचल में पिछले 17 सालों से पर्वतारोहण के क्षेत्र में कई सफलताएं हासिल कर चुकी मनाली की रमा ठाकुर अब इसी कड़ी में माउंट एवरेस्ट को फतह कर महिला सशक्तिकरण का संदेश देने जा रही हैं। रमा ठाकुर अगले माह से माउंट एवरेस्ट को फतह करने के लिए मनाली से रवाना होंगी। रमा

क्या आप जानते हैं?... क्रिकेट इतिहास के 1877 में सबसे पहले टेस्ट में खेलने वाले एडवर्ड ग्रेगरी, उनके पुत्र सिड ग्रेगरी और उनके भतीजे जैक ग्रेगरी ने अपने टेस्ट जीवन की शुरुआत शून्य (0) से की।

टी-20 विश्वकप क्वालीफायर के समापन के बाद अपने अंतर्राष्ट्रीय क्रिकेट करियर पर फैसला : चमारी अटापट्ट

लंदन, 8 अप्रैल। श्रीलंका महिला टीम की कप्तान चमारी अटापट्ट अगले महीने टी-20 विश्वकप क्वालीफायर के समापन के बाद अपने अंतर्राष्ट्रीय क्रिकेट भविष्य पर फैसला लेंगी। अटापट्ट ने पूर्वी लंदन में कहा, मैंने अभी भी संन्यास



का फैसला नहीं लिया है, जहां श्रीलंका कल तीन एकदिवसीय मैचों को पहली श्रृंखला में दक्षिण अफ्रीका से खेलेगी। उन्होंने कहा, हम इसके बारे में बाद में बात कर सकते हैं। फिलहाल, मेरा ध्यान दक्षिण अफ्रीका एकदिवसीय और विश्वकप क्वालीफायर पर है। भविष्य में देखेंगे। उन्होंने रिविवा को एक तस्वीर पोस्ट की और आंख मारते इमोजी के साथ लिखा, डीआरएस की समीक्षा करें। उन्होंने कहा, कुछ निर्णय बहुत कठिन होते हैं। लेकिन जीवन में कभी न कभी हमें ऐसे निर्णय लेने ही पड़ते हैं। उसमें एक दिल, श्रीलंकाई झंडा और एक ट्राफी शामिल थी।

राष्ट्रमंडल खेल महासंघ की अगले महीने 2026 टूर्नामेंट के नए मेजबान की घोषणा करने की योजना

नई दिल्ली, 8 अप्रैल। राष्ट्रमंडल खेल महासंघ (सीजीएफ) ने 2026 में होने वाले खेलों के नए मेजबान की अगले महीने घोषणा करने की योजना बनाई है और कहा है कि उसके पास ऑस्ट्रेलिया के विक्टोरिया राज्य की जगह लेने के लिए 'कई प्रस्ताव' हैं। सीजीएफ ने सोमवार को कहा कि वह प्रस्तावों को गोपनीय रख रहा है। विक्टोरिया बढ़ती लागत का हवाला देकर पिछले साल जुलाई में तीन क्षेत्रीय केंद्रों में होने वाले 2026 खेलों की मेजबानी की योजना से हट गया था। सीजीएफ ने अप्रैल में अपनी बैठक के बाद एक बयान में कहा, "अहम प्रगति हुई है और हम शुरुआती अवधारणाओं से उत्साहित हैं जिसका उद्देश्य खेलों को रीसेट करना और नया स्वरूप देना है।" बयान के अनुसार, "हम आगे विस्तृत मूल्यांकन करने के लिए संबंधित सदस्यों के साथ मिलकर काम कर रहे हैं और 2026 राष्ट्रमंडल खेलों के मेजबान की घोषणा मई में करने का लक्ष्य रखते हैं।" विक्टोरिया सीजीएफ के साथ मुआवजे के पैकेज पर सफल हुआ है जिससे अगले मेजबान के खर्चों की भरपाई मई में करने का लक्ष्य रखते हैं। 2018 का आयोजन करने वाले ऑस्ट्रेलिया के गोल्ड कोस्ट को 2026 के संभावित मेजबान के रूप में चिह्नित किया गया था।



बैडमिंटन एशिया चैम्पियनशिप में पीवी सिंधु और साथियों के पदक की राह मुश्किल

नई दिल्ली, 8 अप्रैल। पीवी सिंधु सहित भारत के स्टार खिलाड़ियों को मंगलवार से क्वालीफायर के साथ शुरू हो रही बैडमिंटन एशिया चैम्पियनशिप में पदक की राह में दुनिया के कुछ सर्वश्रेष्ठ खिलाड़ियों की चुनौती का सामना करना होगा। सात्विकसाईराज रंकीरेड्डी और चिराग शेठ्टी की दुनिया की नंबर एक और गत चैम्पियन जोड़ी के अंतिम लम्हों में हटने से इस महाद्वीपीय व्यक्तिगत चैम्पियनशिप में भारत की पदक की उम्मीदें अब एकल खिलाड़ियों पर टिकी हैं।

यह ओलंपिक क्वालीफिकेशन रैंकिंग अंक देने वाला आखिरी बड़ा टूर्नामेंट है जिससे इसकी अहमियत बढ़ गई है और इस सप्ताह टूर्नामेंट में कुछ कड़े मुकाबले देखने को मिलेंगे। दो बार की ओलंपिक पदक विजेता सिंधु ने फ्रेंच ओपन क्वार्टर फाइनल में तोक्यो ओलंपिक की स्वर्ण पदक विजेता चीन की चेन युफैई के खिलाफ मुकाबले को तीन गेम तक खींचकर अपनी पुरानी फॉर्म की झलक दिखाई। चोट के बाद वापसी करते हुए करीबी मैचों को जीतने में नाकामी के कारण सिंधु की हताशा साफ नजर आई जब स्पेन मास्टर्स में थाईलैंड की सुपानिदा



केटथोंग के खिलाफ हार के बाद उन्होंने अपना रैकेट कोर्ट पर दे मारा। सिंधु को शीर्ष वरीय आन से योग, ओलंपिक चैम्पियन युफैई, ताइ जु विंग, अकाने यामागुची और ही बिंगजियाओ जैसी शीर्ष खिलाड़ियों की मौजूदगी वाले टूर्नामेंट में एक बार फिर खुद को परखने का मौका मिलेगा। पूर्व विश्व चैम्पियन सिंधु अपने अभियान की शुरुआत मलेशिया की दुनिया की 33वें नंबर की खिलाड़ी गोह जिन वेई के खिलाफ करेंगी। इस मुकाबले में जीत दर्ज करने पर उन्हें चीन की छठी वरीय हेन युई से भिड़ना

पड़ सकता है जिन्हें उन्होंने फरवरी में बैडमिंटन एशिया टीम चैम्पियनशिप में पांचवीं बार हराया था। तीसरे दौर में सिंधु की भिड़ंत जापान की यामागुची या थाईलैंड की रतचानोक इंतानोन से हो सकती है। आकर्षक करण्य को पहले दौर में थाईलैंड की बुसानन ऑंगबामरंगफान से भिड़ना है। पुरुष एकल में लक्ष्य सेन को पहले ही दौर में शीर्ष वरीय शी युकी की कड़ी चुनौती का सामना करना है। फ्रेंच ओपन और ऑल इंग्लैंड चैम्पियनशिप के सेमीफाइनल में जगह बनाने के बाद पेरिस

ओलंपिक में जगह लगभग पक्की करने वाले लक्ष्य एशियाई खेलों के अपने प्रदर्शन से प्रेरणा लेना चाहेंगे जहां उन्होंने चीन के खिलाड़ी को टीम चैम्पियनशिप में हराया था। सातवें वरीय एएसएस प्रणय अपना अभियान ल्यू गुआंगझू के खिलाफ शुरू करेंगे और चीन के खिलाड़ी के खिलाफ तीन हार का बदला चुकता करने का प्रयास करेंगे। दुनिया के 27वें नंबर के खिलाड़ी किदांबी श्रीकांत के सामने दुनिया के तीसरे नंबर के खिलाड़ी और दूसरे वरीय एंथोनी गिगंटिंग की कड़ी चुनौती है। युवा भारतीय खिलाड़ी प्रियाशु राजावत को पहले दौर में मलेशिया के ली जी जिया से भिड़ना है।

सात्विक-चिराग की गैरमौजूदगी में एमआर अर्जुन और श्रुव कपिला तथा कृष्ण प्रसाद गारगा और साई प्रतीक के पुरुष युगल में चुनौती पेश करेंगे। महिला युगल में तनीषा क्रान्टो और अश्विनी पोनप्पा को फेब्रियाना हिट्टुपी कुसुमा और अमालिया कहाया प्रितिवी की इंडोनेशिया की जोड़ी से भिड़ना है जबकि जोशा जॉली और गायत्री गोपीचंद अपना अभियान ल्यू शेंग श्यु और टैन निंग की चीन की चौथी वरीय जोड़ी के खिलाफ शुरू करेंगे।

रेल कोच फैक्ट्री कपूर थला ने पंजाब इलेवन को हराकर खिताब जीता

जालंधर, 8 अप्रैल। रेल कोच फैक्ट्री कपूरथला ने कड़े मुकाबले के बाद पंजाब इलेवन को 4-3 के अंतर से हराकर पहला सुरजीत 5ए साइड महिला गोल्ड कप हॉकी टूर्नामेंट जीत लिया। यूनिवर्स बैंक ऑफ इंडिया मुंबई ने हरियाणा इलेवन को 12-5 के अंतर से हराकर तीसरा स्थान हासिल किया। सुखदेव सिंह (एआईजी ग्रुप) ने ओलंपियन सुरजीत हॉकी स्टेडियम में आयोजित टूर्नामेंट की विजेता टीमों को पुरस्कार वितरित किए। विजेता टीम को एक लाख रुपये नकद और विजेता ट्राफी, उपविजेता टीम को 75 हजार रुपये नकद और उपविजेता ट्राफी और तीसरे स्थान पर रहने वाली टीम को एक लाख रुपये का पुरस्कार दिया गया।

रेल कोच फैक्ट्री कपूरथला टीम की ओलंपियन नवजोत कौर को टूर्नामेंट का सर्वश्रेष्ठ खिलाड़ी घोषित किया गया, उन्हें श्रीमती स्वदेश चोपड़ा मेमोरियल ट्राफी और 11000 रुपये नकद से सम्मानित किया गया। पंजाब को गोलकीपर किरणदीप कौर को टूर्नामेंट का

सर्वश्रेष्ठ गोलकीपर चुना गया, उन्हें ट्राफी और 11000 रुपये का नकद पुरस्कार दिया गया। फाइनल मुकाबले में जबरदस्त हॉकी देखने को मिली। हाफ टाइम तक रेल कोच फैक्ट्री 2-1 से आगे थी। रेल कोच फैक्ट्री के लिए ऐश्वर्या ने दो और मनप्रीत कौर व गगनदीप कौर ने एक-एक गोल किया। जबकि पंजाब की ओर से सुखवीर कौर, सुमिता और मिताली ने एक-एक गोल किया। फाइनल मैच से पहले खेले गए सेमीफाइनल में रेल कोच फैक्ट्री कपूरथला ने यूनिवर्स बैंक ऑफ इंडिया मुंबई को 7-4 के अंतर से हराकर फाइनल में प्रवेश किया। हाफ टाइम तक रेल कोच फैक्ट्री 4-1 से आगे थी। आरसीएफ के लिए हेट्टिक लगाते हुए ऐश्वर्या ने तीन गोल किए। दूसरे सेमीफाइनल में पंजाब इलेवन ने हरियाणा इलेवन को 8-3 से हराकर फाइनल में प्रवेश किया। हाफ टाइम तक पंजाब इलेवन 3-2 से आगे थी। पंजाब इलेवन की ओर से सुमिता ने हेट्टिक लगाते हुए तीन गोल किए। पंजाब के लिए अकांक्षा ने दो गोल किये।

पेपर लीक व फर्जीवाड़े के आरोपी 11 ट्रेनी एसआई चार दिन की रिमांड पर

इस मामले में एस.ओ.जी. पर फिर उठे सवाल

जयपुर। मुख्य महानगर द्वितीय, महानगर द्वितीय ने एसआई भर्ती- 2021 पेपर लीक से जुड़े मामले गिरफ्तार 11 ट्रेनी एसआई व एक कॉन्स्टेबल को 12 अप्रैल तक पुलिस रिमांड पर भेज दिया। मामले में पूर्व में गिरफ्तार दो अन्य आरोपी श्रवण व सुरेश को जेल भेज दिया। एसओजी ने आरोपी सुरेंद्र, दिनेश, भालाराम, राकेश, सुभाष, अजय, जयराज, मनीष, मंजू, चेतन, हरखू व अभिषेक को उन्हें में पेश किया। एसओजी ने कोर्ट से उठते 10 दिन के पुलिस रिमांड पर देने का आग्रह किया। एसओजी का कहना था कि उन्हें पैसे के लेन-देन की जांच करनी है और पता लगाना है कि पेपर खरीदने के लिए वे रुपए कहाँ से लाए थे।

- सुनवाई के दौरान आरोपियों के वकीलों ने बार-बार अखबार में छप रहे सवालों का मुद्दा उठाया।
- कोर्ट ने टिप्पणी करते हुए कहा कि एसओजी के अधिकारी भी शायद जवाब पूरे न दे सकेंगे
- मामले में पूर्व में गिरफ्तार दो अन्य आरोपी श्रवण व सुरेश को जेल भेजा।

वहीं, एसओजी ने कहा कि सभी आरोपियों के अकाउंट्स और हस्ताक्षर की जांच करनी है। साथ ही इनके परिवार से भी पैसे के बारे में जानकारी लेनी है। इस पर कोर्ट ने सभी को रिमांड पर भेज दिया। कोर्ट में सुनवाई के दौरान आरोपियों

के वकीलों ने बार-बार अखबार में छप रहे सवालों का मुद्दा उठाया। इस पर जज ने मौखिक टिप्पणी करते हुए कहा कि जांच कर रहे एसओजी के अधिकारी से भी अगर आज यह सवाल किए जाएं तो शायद वह जवाब नहीं दे सकेंगे। आरोपियों की ओर से एक

एप्लीकेशन पेश कर एसओजी पर आरोप लगाया कि एसओजी ने एसआई को ट्रेनिंग के दौरान गिरफ्तार किया। 2 अप्रैल को एसओजी आरपीए जाकर 11 एसआई को पकड़ कर लाई। उन्हें एसओजी मुख्यालय में रखा। कोर्ट में 4 तारीख को पेश किया। एसओजी दूसरी बार एसआई को अवैध हिरासत में रख रही है। इस पर एक्शन लेना चाहिए।

पूछताछ के दौरान उनसे कुछ खाली कागजों पर भी दस्तखत कराए हैं। इस दौरान एसओजी ने आरोपियों के अधिभावकों को भी धारा 41 ए का नोटिस दिया था। पेशी के दौरान कुछ आरोपियों के अधिभावक भी आए थे। कोर्ट ने दोनों पक्षों को सुनकर आरोपियों

को 12 अप्रैल तक पुलिस रिमांड पर भेज दिया। कोर्ट मंगलवार को आरोपियों की उस एप्लीकेशन पर भी आदेश देगा जिसमें एसओजी पर उन्हें अवैध हिरासत में रखने का आरोप लगाया है। गौरतलब है कि कोर्ट में आज किसी भी गिरफ्तार एसआई ने रिमांड के दौरान पीटने की बात नहीं की। पिछली बार मंजू और हरखू चौधरी ने कोर्ट के सामने कहा था कि उन्हें पकड़ने के बाद एसओजी के अधिकारियों ने पट्टे से पीटा था। कहा था कि आज तेरी पूरी दायिगिरी निकालते हैं। पिछली बार हरखू चौधरी ने कोर्ट को बताया था कि आरपीए के अधिकारी भी उसे डराने काहक कर बुलाते थे। एसओजी में भी उसके साथ यही रवैया अपनाया गया।

भाजपा नेता 400 पार की बात बरगलाने के लिए करते हैं : डोटासरा

जयपुर, (का.प्र.)। भाजपा के 400 पार के नारे पर हमला बोलते हुए पीसीसी अध्यक्ष गोविंद सिंह डोटासरा ने कहा है कि वे बाबा साहब के संविधान को बदलना चाहते हैं और प्रजातंत्र को खत्म करने पर आमादा हैं। यही वजह है कि ऐसी बातें कर रहे हैं। प्रदेश कांग्रेस मुख्यालय में पत्रकार वार्ता के दौरान डोटासरा ने कांग्रेस के न्याय पत्र और गारंटियों के बारे में बताते हुए डोटासरा ने कहा कि भाजपा नेता 400 पार की बातें लोगों को बरगलाने के लिए करते हैं। डोटासरा ने कहा कि अबकी बार ये आ गए तो आगे चुनाव नहीं करवाने देंगे। इस प्रश्न को व्यक्त्य कर देंगे कि किसी के पास वोट मांगने जाने की जरूरत नहीं होगी और जनता से वादे करने की भी आवश्यकता नहीं पड़ेगी। इसी प्रकार की सोच

के साथ भाजपा के लोग आगे बढ़ रहे हैं, जबकि कांग्रेस अपने घोषणा पत्र न्याय पत्र में पांच न्याय और 25 गारंटियों की बात कर लोगों से समर्थन मांग रही है। इंडिया गठबंधन की सरकार बनने पर इन्हें अमलीजामा पहनाया जाएगा। डोटासरा ने कहा कि काठ की हांडी एक बार चढ़ जाए, दो बार चढ़ जाए, लेकिन तीसरी बार नहीं चड़ेगी। नरेंद्र मोदी इस बार प्रधानमंत्री नहीं बनेंगे। वे 200 सीट भी पार नहीं कर पाएंगे। उन्होंने कहा कि देश में एनडीए का शासन नहीं आएगा और इंडिया गठबंधन की सरकार बनेगी।

ईआरसीपी पर सवाल के जवाब में डोटासरा ने कहा कि गेंड्र सिंह शेखावत को ईआरसीपी पर बोलने का हक नहीं है।

सांगानेर में गंदे पानी की समस्या खत्म करने का काम करेंगे : मंजू शर्मा

जयपुर। जयपुर शहर लोकसभा क्षेत्र से भाजपा प्रत्याशी मंजू शर्मा ने कहा है कि वे जयपुर के विकास में कोई कसर नहीं छोड़ेंगे। शहर की कच्ची बस्तियों में आज भी लोग मूलभूत सुविधाओं से महरूम हैं। केन्द्र सरकार ने लोगों को पक्के आवास और मूलभूत सुविधाएं देने बजाय करोड़ों रुपए के बजट को विज्ञापन गहलोल सरकार ने लोगों को पक्के आवास व मूलभूत सुविधाएं देने बजाय करोड़ों रुपए के बजट को विज्ञापन और दूसरे कार्यों में खर्च करके गरीबों के साथ अन्याय किया है। उन्होंने लोगों को विश्वास दिलाया कि राज्य में अब डबल इंजन की सरकार है, इसलिए इन बस्तियों के लोगों को पक्के आवास व मूलभूत सुविधाएं दिलाने के लिए केन्द्र व राज्य से अधिकाधिक बजट अलगत

कराने साथ ही पूरी मॉनिटरिंग की जाएगी जिससे पूरा बजट इसी काम पर खर्च हो सके। साथ ही सांगानेर क्षेत्र में गंदे पानी की समस्या का स्थाई समाधान के प्रति जबरदस्त क्रेज देखने को मिला। जनसंपर्क के दौरान कई स्थानों पर मंजू शर्मा को फलों से तोला गया वहीं विभिन्न स्थानों पर उनका माला व साफा पहनाकर स्वागत किया गया। इस दौरान लोगों ने जयपुर की बेटी के स्वागत पत्र पकड़ पावडे विला दिव वहाँ उनका गली, मोहल्ले और कॉलोनियों में पत्र्य स्वागत हुआ। मंजू शर्मा के स्वागत कार्यक्रम में महिलाएं भी पुरुषों के कंधे से कंधा मिलाकर भाग लेती नजर आईं।

विधानसभा के डिजिटल म्यूजियम को जीवंत बनाने का प्रयास करें : देवनानी



विधानसभा अध्यक्ष वासुदेव देवनानी ने सोमवार को विधानसभा में राज्य सरकार के विभिन्न विभागों के उच्च अधिकारी, जयपुर स्मार्ट सिटी लिमिटेड और नव गठित अनुसंधान समिति के सदस्यों के साथ डिजिटल म्यूजियम के अपग्रेडेशन के सम्बन्ध में समीक्षा बैठक की।

जयपुर। विधानसभा अध्यक्ष वासुदेव देवनानी ने कहा है कि विधानसभा के डिजिटल म्यूजियम राजनैतिक आख्यान संग्रहालय को जीवंत बनाने के लिए नये सिरे से प्रयास किये जाने की आवश्यकता है। उन्होंने कहा है कि म्यूजियम के अधिकतम उपयोग किये जाने के लिए नवाचार किये जायें। जयपुर आने वाले सभी पर्यटकों को म्यूजियम दिखाने की व्यवस्था सुनिश्चित की जावे।

देवनानी ने सोमवार को यहां विधानसभा में राज्य सरकार के विभिन्न विभागों के उच्च अधिकारी, जयपुर स्मार्ट सिटी लिमिटेड और नव गठित अनुसंधान समिति के सदस्यों के साथ डिजिटल म्यूजियम के अपग्रेडेशन के सम्बन्ध में समीक्षा बैठक की।

देवनानी ने म्यूजियम में आवश्यक कंटेट को निश्चित समय

सीमा में अपग्रेडेशन किये जाने की आवश्यकता जताई। देवनानी ने कहा कि सम्बन्धित विषय वस्तु को अनुसंधान समिति द्वारा गहन विचार विमर्श के पश्चात ही अद्यतन किया जाये। बैठक में म्यूजियम को विज्ञान एवं प्रौद्योगिकी विभाग को दिये जाने हेतु गम्भीर मंथन के पश्चात सैद्धान्तिक सहमति व्यक्त की गई।

देवनानी ने कहा कि म्यूजियम का अपग्रेडेशन कार्य निर्माण करने वाली फर्म पुराने एमओयू के अनुरूप ही कार्य करेगी। भविष्य में म्यूजियम को डिजाइन के लिए सशुल्क दिखाये जाने के लिए वित्त विभाग के अधिकारियों को नियमावली कार्यावाही किये जाने के निर्देश दिये। प्रारम्भ में विधानसभा के प्रमुख सचिव महावीर प्रसाद शर्मा ने बैठक के बिन्दुओं की विस्तार से जानकारी दी। उन्होंने बताया कि

म्यूजियम को पृथक ईमेल आईडी बना दी गई है। म्यूजियम में आगन्तुकों को ऑनलाइन बुकिंग किये जाने हेतु पोर्टल बनाने पर राष्ट्रीय सूचना केन्द्र के अधिकारियों द्वारा की जा रही कार्यवाही प्रगति पर है। पर्यटन विभाग की वेबसाइट पर म्यूजियम की सूचना प्रदर्शित कर दी गई है।

विधानसभा की वेबसाइट के पॉपअप पर रविवार को म्यूजियम के खुले होने की जानकारी भी प्रदर्शित कर दी गई है। म्यूजियम के प्रचार-प्रसार के लिये लघु फिल्म बनाई जा रही है। म्यूजियम को टयूरिस्ट गाईड, पत्रकारों और विभिन्न विभागों के अधिकारियों को दिखाये जाने के लिये संबंधित विभागों को निर्देशित कर दिया गया है। आगंतुकों की प्रवेश की सुविधा के लिए अध्यक्ष देवनानी ने आवश्यक दिशा निर्देश भी दिये।

अमेरिका में मनाया गणगौर महोत्सव

जयपुर। अमेरिका के फिलाडेफिया में प्रवासी राजस्थानियों ने स्थानीय मंदिर में गणगौर महोत्सव परंपरागत तरीके से मनाया। आयोजन से जुड़े डॉ. रवि मुरारका के अनुसार जोधपुर के हस्तशिल्पियों के हाथों निर्मित गणगौर के आकर्षक ढंग से श्रुंगारित किया गया। कार्यक्रम में जयपुर, जोधपुर, बीकानेर एवं शेखावटी सहित राज्य के कोने-कोने में बसे प्रवासी राजस्थानी शामिल हुए। गणगौर उत्सव के दौरान महिलाओं ने अमेरिका में मिनी राजस्थान सा अहसास दिलाया।

देवनानी को निमंत्रण

जयपुर। विधानसभा अध्यक्ष वासुदेव देवनानी को मेहंदीपुर बालाजी टूरट के सचिव महेंद्र माथुर ने अध्यक्ष नरेशपुरी की ओर से आमंत्रण दिया। उल्लेखनीय है कि मेहंदीपुर बालाजी में आगामी 22-23 अप्रैल को हरामन जयंती पर विभिन्न कार्यक्रमों का आयोजन होगा।